



KUMMISSJONI TAL-KOMUNITAJIET EWROPEJ

Brussel 18.10.2004
KUMM(2004) 674 finali

**KOMUNIKAZZJONI MILL-KUMMISSJONI LILL-PARLAMENT EWROPEW U
LILL-KUNSILL**

fuq ir-rwol ta' l-istandardizzar Ewropew fil-qafas tal-politika u l-leġislazzjoni Ewropea

{SEC(2004) 1251}

KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

fuq ir-rwol ta' l-istandardizzar Ewropew fil-qafas tal-politika u l-leġiżlazzjoni Ewropea

(Test b' rilevanza għaż-ŻEE)

1. SOMMARJU EŻEKUTTIV

L-istandardizzar hija parti integrali mill-Politika tal-Kunsill u tal-Kummissjoni biex ikunu jistgħu “jirregolaw ahjar”, halli tiżdied il-kompetittività ta’ l-intrapriżi u biex jitnehhew il-barrieri għall-kummerċ fil-livell internazzjonali. Dan kien ikkonfermat mill-Parlament Ewropew fl-1999¹ u mill-Kunsill kemm fir-reżoluzzjoni tiegħu tat-28 ta’ Ottubru 1999² u fil-Konklużjonijiet tiegħu ta’ l-1 ta’ Marzu 2002³ fuq ir-rwol ta’ l-istandardizzar fl-Ewropa. Fl-istess hin, **il-Kunsill stieden lill-Kummissjoni biex tirrivedi l-oġġettivi, il-firxa u l-bżonnijiet tal-politika ta’ l-istandardizzar Ewropew.** Il-Kummissjoni aċċettat din l-istedina, analizżat is-sitwazzjoni kurrenti u identifika l-oqsma prinċipali fejn is-sistema Ewropea ta’ standardizzar u l-istrumenti disponibbli għall-politika Ewropea ta’ standardizzar jistgħu u għandhom jitjiebu aktar. Ir-riżultati ta’ din l-analiżi jikkonsistu f’żewġ dokumenti. L-ewwel wiehed jikkonsisti f’din il-Komunikazzjoni u jenfasizza l-importanza li qed tiżdied ta’ l-istandardizzar biex tgħin il-Politika ta’ l-UE. It-tieni dokument, karta ta’ hidma ta’ l-istaff tal-Kummissjoni li tiegħu hsieb “l-isfidi għall-istandardizzar Ewropew”, hija mmirata biex tanalizzat l-isfidi li qed taffaċċja l-istandardizzazzjoni Ewropea fil-kuntest ta’ ekonomija li dejjem qed titbiddel u għandha l-intenzjoni li tipprovdi rakkomandazzjonijiet kif huwa l-ahjar biex jiġu meġhluha dawn l-isfidi.

Ir-reviżjoni wriet li s-sistema kurrenti ta’ standardizzar fl-Ewropa li hija essenzjalment ibbażata fuq id-Direttiva 98/ 34⁴ tat dak li kienet mistennija li tagħmel. L-istandardizzazzjoni Ewropea giet ippruvata li kienet għodda ta’ suċċess għat-tkomplija tas-Suq Wiehed għall-oġġetti.

Madankollu, hemm spazju għal titjib li jaffettwa dawk kollha li għandhom x’jaqsmu ma’ l-istandardizzar Ewropew, li jibda mill-Kummissjoni Ewropea nnifisa, l-Organizzazzjonijiet ta’ l-Istandards Ewropej (ESOs), il-Korpi ta’ l-Istandards Nazzjonali, l-awtoritajiet nazzjonali, in-negozju, u li jestendi għall-organizzazzjonijiet mhux governattivi li għandhom interess fl-istandardizzar.

¹ Reżoluzzjoni dwar ir-rapport mill-Kummissjoni lill-Kunsill u l-Parlament Ewropew “Effiċjenza u Responsabbiltà fl-istandardizzazzjoni Ewropea taht l-Istrateġija l-Ġdida”, ĠU C 150 tat- 28.5.1999.

² Reżoluzzjoni tal-Kunsill tat- 28 ta’ Ottubru 1999 fuq "ir-Rwol ta’ l-Istandardizzazzjoni fl-Ewropa" (ĠU C141 tad-19.05.2000).

³ Il-konklużjonijiet tal-Kunsill dwar l-istandardizzazzjoni tal-2002-03-01, (ĠU C66 tal-15.03.2002).

⁴ Direttiva 98/ 34 tal-Parlament Ewropew u tal-Kunsill li tistabillixxi proċedura għall-provvediment ta’ informazzjoni fl-oqsma ta’ l-standards u r-regolamenti tekniċi u fuq ir-regoli fuq is-servizzi ta’ informazzjoni, ĠU L 204 tal-21.7.1998, emendat bid-Direttiva 98/48 tal-Parlament Ewropew u tal-Kunsill, ĠU L 217 tal-5.8.1998.

- L-Istandardizzazzjoni Ewropea għamlet **kontribuzzjoni importanti biex tkun tista' tiffunzjona l-leġislazzjoni tas-Suq Wiehed**. Sa mill-1998, kien hemm bejn wiehded u iehor 20 att u proġetti ta' leġislazzjoni ġdida li fihom l-*standards* għandhom rwol ta' appoġġ li kienu żviluppati u implimentati. Dawn jirrelataw, b'mod partikolari, għall-ICT, l-ambjent u l-protezzjoni tal-konsumatur. Dan jagħti wiehded x'jifhem li, bl-Istrateġija l-Ġdida jew lil hinn minnha, **l-użu ta' l-standards biex jgħinu l-leġislazzjoni jistghu jkunu estenzi aktar għal oqsma ġodda tal-leġislazzjoni Ewropea**. Il-Kummissjoni se tkompli tippromovi, skond l-obbligu tagħha biex ittejjeb ir-regolament, l-użu aktar wiesgħa ta' l-standards biex jgħinu l-leġislazzjoni. L-Istandardizzazzjoni Ewropea tista' tilgħab **rwol importanti biex iżżid il-kompetittività ta' l-intrapriżi Ewropej**. Dan jimplika li s-sistema volontarja ta' l-istandardizzazzjoni Ewropea qed tiżviluppa attivitajiet fl-oqsma kollha li huma importanti biex is-Suq Intern jahdem sew lil hinn mis-Suq Wiehed għall-prodotti, e.ż. servizzi, ICT, protezzjoni tal-konsumatur u l-ambjent.
- F'dan il-kuntest, madankollu, **l-Istandardizzazzjoni Ewropea trid tirispondi kif xieraq għall-htigijiet tas-suq**, b'mod partikolari dawk ta' l-industrija. Il-Kummissjoni hija konxja ta' xi kritika f'dak li għandu x'jaqsam ma l-effettività u l-veloċità tal-proċess ta' l-iżvilupp ta' l-*standards*, b'mod partikolari f'dawk l-oqsma ta' teknoloġiji ġodda bħal ma hi l-ICT fejn żvilupp mgħaġġel ta' standardizzazzjoni huwa neċessarju biex jintlaħqu l-htigijiet tal-kundizzjonijiet tas-suq li qed jinbidlu b'għaġġla kbira. Speċifikazzjonijiet elaborati minn fora industrijali u konsorzja għandhom rwol li qed jiżdied, partikolarmanet f'livell internazzjonali. **Il-Kummissjoni tikkunsidra li hemm potenzjali enormi għall-iżvilupp ta' l-effettività u l-effiċjenza tas-sistema ta' standardizzazzjoni Ewropea u l-mekkanizmi tagħha biex jissodisfaw il-htigijiet tas-suq u l-htigijiet ta' l-intrapriżi taht kundizzjonijiet li l-hin kollu qed jitbiddlu**. Jekk wiehded jiftakar li l-istandardizzazzjoni Ewropea hija ndipendenti u mmexxija min-negozju, l-Organizzazzjonijiet Ewropej ta' l-*Standards* huma mistiedna, flimkien ma' partijiet interessati, biex jivverifikaw jekk il-metodi ta' hidma tagħhom, proċedura u politika jirriflettux suffiċjentement il-bżonnijiet tal-partijiet interessati biex jipprovdu rispons aħjar għall-htigijiet kurrenti tas-suq.
- Bħala kontribuzzjoni min-naħa ta' l-UE biex iżżid il-valur lill-istandardizzazzjoni fil-kuntest tal-politika ta' l-UE, **il-qafas istituzzjonali irid jiġi eżaminat bir-reqqa** biex jiġi żgurat li l-istandardizzazzjoni tista' effettivament tilgħab ir-rwol tagħha. Dan jinvolvi il-kreazzjoni ta' bazi legali għall-iffinanzjar tal-istandardizzazzjoni Ewropea u revizzjoni tal-parti ta' l-*standards* tad-Direttiva 98/34 li tistabbilixxi proċedura ta' informazzjoni fil-qasam ta' l-*standards* u r-regoli tekniċi.
- Il-Kummissjoni, bil-kooperazzjoni ta' l-organizzazzjonijiet ta' l-*Standards* Ewropej, se tkompli tinkoraġġixxi l-iżvilupp ta' *standards* internazzjonali mall-korpi ta' l-*standards* internazzjonali adattati u tippromovi l-użu tagħhom. Fejn jeżistu *standards* internazzjonali, huma għandhom, fejn hu possibbli, ikunu ttrasferiti b'mod uniformi mill-Organizzazzjonijiet ta' l-*Standards* Ewropej u wżati bħala bazi għall-leġislazzjoni tal-Komunità.
- Il-Kummissjoni temmen li **s-sistema ta' l-istandardizzazzjoni Ewropea u dak li rnexxiela tagħmel jistghu jidhru aktar barra l-UE** bil-ghan li jiġu ppreżentati l-vantaġġi tal-mudell armonizzat Ewropew, b'mod partikolari lill-“ġirien” il-ġodda ta' l-UE wara t-tkabbir. Il-Kummissjoni f'komunikazzjoni riċenti dwar “il-Politika

Ewropea tad-Distretti”⁵ enfasizzat espliċitament l-importanza tal-valutazzjoni ta’ konformità u standardizzazzjoni f’dan il-kuntest. Barra minn hekk, aktar sinerġiji għandhom jiġu kkreati biż-żieda ta’ kooperazzjoni bejn l-Organizzazzjonijiet Ewropej ta’ l-istandards, il-membri nazzjonali tagħhom, il-Kummissjoni u Stati Membri biex jagħmlu l-istandardizzazzjoni Ewropea tidher aktar barra l-Ewropa.⁶

2. OQSMA TA’ POLITIKA RIĊETTIVA TA’ STANDARDS ĠODDA

2.1 Leġislazzjoni ġdida u inizjattivi godda leġislattivi

L-istandardizzazzjoni Ewropea, b’ appoġġ għall-Istrateġija Ġdida ta’ leġislazzjoni, kienet għodda ta’ suċċess u essenzjali għat-tkomplija tas-Suq Wiehed tal-oġġetti. Fil-konklużjonijiet tiegħu ta’ l-1 ta’ Marzu 2002 fuq l-istandardizzazzjoni Ewropea, il-Kunsill ikkonferma dan is-suċċess. **Hu staqsa lill-Kummissjoni biex teżamina jekk l-ghajnuna mogħtija mill-istandards Ewropej għal-leġislazzjoni Ewropea jistgħux jiġu estiżi għall-oqsma ġodda ta’ politika anke imorru lil hinn mil-leġislazzjoni tas-Suq Wiehed.**

F’dan il-kuntest, irid ikun enfasizzat li "l-Istrateġija l-Ġdida" giet ippruvata li hi mudell speċifiku ta’ leġislazzjoni li bih kemm l-interess pubbliku (jiġifieri l-protezzjoni u s-sigurtà tas-saħħa pubblika, il-protezzjoni tal-konsumatur u l-ambjent) u l-interess tan-negozju privat biex jipproduċi *standards* skond "*state of the art*" rilevanti, jistgħu jiġu inkorporati b’mod adegwat. Ihalli għall-forom aktar flessibbli u inqas stretti ta’ leġislazzjoni f’oqsma fejn, altrimenti, kull dettal irid ikun derminat mill-att leġislattiv nnifsu.

Fir-“Rapport Interim” lill-Kunsill u lill-Parlament Ewropew dwar l-Azzjonijiet li ttiehdu wara r-Riżoluzzjonijiet fuq l-Istandardizzazzjoni Ewropea adottati mill-Kunsill u l-Parlament Ewropew fl-1999”, il-Kummissjoni rrapportat fuq l-attivitajiet tagħha biex twessa’ l-użu ta’ l-*standards* biex jgħinu l-leġislazzjoni u l-politika tagħha.⁷ Minn meta l-Kunsill għamel talba oħra f’Marzu 2002 biex ikompli b’din l-istrateġija, u **fil-kuntest kemm tal-bżonn biex tiġi simplifikata l-leġislazzjoni fir-rigward ta’ Unjoni Ewropea mkabbra u l-attivitajiet proposti biex jaġġornaw u jissemplifikaw l-“acquis”**⁸, aktar progress sar b’ varjetà kbira ta’ inizjattivi fil-leġislazzjoni u l-politika tal-Komunità. Dawn l-oqsma jikkonċernaw, b’ mod partikolari skond “il-politika ta’ regolazzjoni aħjar” tal-Kummissjoni⁹, l-ICT, servizzi, trasport, protezzjoni tal-konsumatur u ambjent.

Għalhekk, l-estensjoni biex jiġu wżati l-istandards f’partijiet tal-leġislazzjoni tal-Komunità lil hinn mis-Suq Wiehed hija mixtieqa hafna, jittiehdu bla dubju in konsiderazzjoni il-partikolaritajiet ta’ l-oqsma kkonċernati, skond il-proposti tal-Kummissjoni fuq it-tmexxija u regolamentazzjoni aħjar.

⁵ KUMM (2004) 373 finali.

⁶ ara l-karta ta’ hidma tal-Kummissjoni fuq “l-isfidi ta’ l-istandardizzazzjoni Ewropea” http://europa.eu.int/comm/enterprise/standards_policy/index.htm (irid jiġi ppubblikat).

⁷ għal; aktar dettalji, ara KUMM (2001) 527 finali, p. 9 ff.

⁸ KUMM (2003) 71.

⁹ Rapport mill-Kummissjoni dwar it-tmexxija Ewropea, Diċembru 2002, KUMM (2002)705 finali. Bħala konsegwenza tar-regolament tal-politika aħjar, il-Kummissjoni kkommittet ruhha biex tagħmel evalwazzjoni ta’ impatt aktar sistematika għal proġetti leġislattivi importanti. F’ dan il-Kuntest, alternattivi u soluzzjoni l-inqas stringenti iridu jiġu kkunsidrati. Wiehed mill-meżzi huwa referenza għall-standards volontarji.).

2.2 Standardizzazzjoni bhala appoġġ lill-kompetittività fl-industrija.

Il-benefiċċji ta' l-istandardizzazzjoni Ewropea jmorru hafna lil hinn minn sempliċiment għajjnuna għall-leġiżlazzjoni Ewropea. L-iżvilupp ta' l-istandards volontarji minn partijiet interessati jista' jipprovdi aktar valur miżjud u jkabbar il-kompetittività¹⁰. L-Istandards kienu, minn żminijiet antiki, parti integrali mis-sistema tas-suq u l-għabu rwol prinċipali biex ikabbru il-ġid tan-nazzjonijiet. **L-Istandards għandhom it-tendenza li jżiedu l-kompetizzjoni u jippermettu li jkun hemm produzzjoni u n-nefqa tal-bejgħ aktar baxxi, li jkunu ta' ġid għall-ekonomiji kollha f'daqqa.** L-Istandards jiffunzjonaw billi jnaqqsu l-varjetà, jiżguraw l-inter-operabilità, iżommu l-kwalità, u jipprovdu l-informazzjoni. Studju riċenti mahruġ minn wiehed mill-Korpi Nazzjonali ta' l-Istandards ewlenin afferma li fl-Ewropa l-istandardizzazzjoni żżied bejn wiehed u ieħor 1 % mal-valur tal-prodott gross domestik¹¹. Ġie wkoll rimarkat li l-valur miżjud iġġenerat mill-istandardizzazzjoni huwa ta' l-inqas importanti daqs il-valur iġġenerat mill-brevetti. Dan jikkonferma għaliex l-istandardizzazzjoni hija daqshekk importanti għall-politika Ewropea. **Il-Kummissjoni** hija konxja minn dawn il-fatti u, konsegwentement, **inkorporat l-użu ta' l-istandards f'dokumenti varji relatati mal-politika tagħha.**

2.2.1 It-titjib tas-Suq Intern għall-oġġetti u s-Servizzi

Il-Kummissjoni fl-Istrateġija tagħha tas-Suq Intern 2003-2006¹², żviluppat pjan ta' għaxar punti biex jagħmel is-Suq Intern jaħdem aħjar. Prioritajiet partikolari **jinkludu t-titjeb tal-moviment hieles tal-oġġetti u li l-moviment hieles tas-servizzi jsir realtà Prattika.**

Is-setturi tas-servizzi (e.ż. is-servizzi tan-negozju, trasport, enerġija, telekomunikazzjoni, turizmu u divertiment) jammontaw għall-persentaġġ kbir ta' l-impjieg totali (70% ta' l-impjiegi kollha huma fis-servizzi tas-suq)¹³ fl-ekonomija tas-suq ta' l-Unjoni Ewropea. Madankollu, **id-disponibilità ta' l-istandards volontarji fil-qasam tas-servizzi qiegħed konsiderevolment lura fl-importanza ta' l-ekonomija u l-potenzjal ta' dan il-qasam.**¹⁴ L-istandards Ewropej huma magħrufa bhala waħda mill-miżuri kapaċi li ttejjeb il-kummerċ fuq is-servizzi intra-UE u tinkoraġġixxi l-kompetittività. B' dan il-mod, l-Organizzazzjonijiet ta' l-Istandards Ewropej ġew mitluba mill-Kummissjoni biex iwaqqfu programm biex jiddentifikaw, flimkien mal-partijiet interessati, oqsma ta' priorità għall-istandardizzazzjoni Ewropea u biex jibdeu proċess dinamiku halli jwaqqfu l-istandards f'livell Ewropew.

Barra minn hekk, il-Kummissjoni tinnota b' dispjaċir, li għalkemm jeżistu sett ta' standards eċċezzjonali komuni, is-sistemi ta' ċertifikazzjoni u l-marki ta' kwalità nazzjonali għadhom imxerda. Għalhekk, produttori li jixtiequ jpoġġu l-prodotti tagħhom fis-suq ta' l-UE iħossuhom hafna drabi obbligati li juru l-konformità tal-prodott tagħhom billi jwāhhlu l-marka taċ-ċertifikazzjoni nazzjonali rilevanti. Ikun partikolarment pass enormi l-quddiem biex

¹⁰ E.ż., skond studju mahruġ minn Korp Awstrijak ta' l-Istandards ON ("Der Nutzen der Normung für Unternehmen und Volkswirtschaft", p. 20) Fl-Awstrija, il-benefiċċju ta' l-istandardizzazzjoni kien € 1.74 biljun filwaqt li n-nefqa kienet ta' € 43 miljun. Għalhekk, il-benefiċċju kien 40 darba aktar għoli minn nefqa.

¹¹ Il-benefiċċji ekonomiċi ta' l-istandarizzazzjoni, ppubblikata minn DIN (L-Istitut Ġermaniż ta' l-istandardizzazzjoni) 2000 ISBN 3-410- 1486- 4.

¹² Il-Komunikazzjoni tal-Kummissjoni: L-Istrateġija tas-Suq Intern - Prioritajiet 2003 – 2006, KUMM (2003) 238 finali.

¹³ Is-servizzi tas-suq ikopru s-servizzi kollha minbarra s-servizzi minn awtoritajiet pubbliċi.

¹⁴ ara dan il-kuntest, Standards fis-Setturi tas-Servizzi, Fraunhofer Institute Systems and Innovation Research, April 2003, p 1, 2.

wiehed ikun jista' jserrah fuq sistema komuni Ewropea tal-marki principali biex tipprovdi bażi volontarja ta' konformità ma' l-*standards* volontarji. **L-Organizzazzjonijiet ta' l-standards Ewropej, il-membri nazzjonali, Stati Membri u Partijiet Interessati huma mistiedna biex isibu soluzzjonijiet kif l-istrategija f' dan il-qasam tista' tigi mtejba.**

2.2.2 Innovazzjoni

L-*standards* għandhom rwol importanti wkoll għall-innovazzjoni, u għalhekk jinfluwenzaw id-deċiżjonijiet ta' l-investment fin-negozju fuq l-R+D. Bħala sors ta' l-aktar għarfien tekniku aġġornat, l-*standards* iwessgħu l-baži ta' l-għarfien fl-ekonomija u jistgħu jintegraw teknoloġiji godda u riżultati ta' riċerka b' mod armonizzat fil-proċess tad-disinn u l-iżvilupp ta' prodotti u servizzi godda. Bħala strument tas-suq l-*standards* jgħinu lin-negozju biex tinholq lingwa komuni fil-kummerċ. **Eżempju prominenti huwa l-GSM ("Global System for Mobile Communications"),** li holoq suq internazzjonali għall-komunikazzjoni mobbli u huwa l-forza għall-iżvilupp ta' hafna applikazzjonijiet mobbli. Barra minn hekk, għall-**infrastruttura tas-satellita l-għdida tan-navigazzjoni "Galileo",** *standards* Ewropej u internazzjonali jipprovdu għajna b' mod simili mhux biss għall-implimentazzjoni tagħha, imma wkoll għall-użu tagħha f' varjetà kbira ta' azzjonijiet. Id-dhul bla problemi tat-tagħmir u s-servizzi ta' Galileo fis-suq globali huwa dipendenti fuq l-aċċettazzjoni l-aktar wiesa' ta' *standards* relatati. Riċerka peri-normattiva (riċerka biex tipprovdi baži xjentifika għall-*standards*) tikkontribwixxi għall-ambjent tan-negozju li jwassal għall-investment fl-R+D u l-innovazzjoni. Huwa għalhekk importanti biex tissaħħah il-konnessjoni bejn l-attivitajiet ta' riċerka u l-istandardizzazzjoni bil-ħsieb li jintlaħaq l-aħjar benefiċċju għall-istandardizzazzjoni.

2.2.3 Standardizzazzjoni u ICT/IT

L-standards jistgħu jgħinu biex tinholq u tkun żgurata l-interoperabilità u għalhekk jikkontribwixxu biex tigi evitata l-fragmentazzjoni tas-swieq. Dan huwa ta' importanza partikolari fi swieq li qed ikollhom evoluzzjoni mgħaġġla b' teknoloġiji li dejjem qed jinbidlu, notevolment fil-qasam tal-ICT. Hawnhekk, il-post tas-suq inbidel fundamentalment u permanentement f'dawn l-aħħar għaxar snin. Il-liberalizzazzjoni ta' dan is-suq gābet kompetizzjoni bejn is-setturi. Id-dinja monolitika tal-passat giet mibdula bi żvilupp teknoloġiku eteroġeniku.

Hemm bidla sinifikanti minn *hardware* għal *software*. Dan jimplika ċaqlieg l-bogħod minn forum tradizzjonali ta' standardizzazzjoni lejn prodotti bi żvilupp u ċikli ta' esplotazzjoni ta' terminu qasir. Dan jgħaliq toroq paralleli għall-*standards* biex jintlaħaq l-oġġettiv ta' interoperabilità li hija hteġa ewlenija sabiex tigi evitata l-frammentazzjoni tas-suq u tehtieg aktar aċċelerazzjoni tal-proċess ta' standardizzazzjoni u l-aġġornament tal-proċeduri tagħha. Barra minn hekk it-telekomunikazzjonijiet u l-IT qed jikkonverġjaw u s-swieq saru globali li qed iwasslu għal strutturi godda tas-suq u shubija globali fl-industrija. Bħala riżultat, konsorzja u fora qed jilagħbu rwol li dejjem qed jiżdied fl-iżvilupp ta' l-standards, jisfidaw ir-rwol u l-istrutturi tal-ESOs kif ukoll l-intervent ta' l-awtoritajiet pubbliċi fil-livell ta' l-UE. L-istandardizzazzjoni bħala appoġġ għal-leġiżlazzjoni fis-settur tal-ICT għandha tkun irrieduta.

Il-Politika Ewropea ta' l-standardizzazzjoni kif ukoll l-Organizzazzjonijiet ta' Standards Ewropej għandhom jirrikonoxxu dawn il-fatti u jergħu ifasslu l-politika, il-proċessi u l-istrutturi organizzattivi, b' kollaborazzjoni mill-qrib ma' partijiet interessati b' mod partikolari l-industrija bil-ħsieb li jipprovdu rispons aħjar għall-htigijiet tas-suq mibdul.

2.3 L-istandardizzazzjoni bhala appoġġ għall-bżonnijiet tas-soċjetà

2.3.1 Ambjent

Fil-Komunikazzjoni tagħha fuq **il-Politikà tal-Prodott Integrat**¹⁵, il-Kummissjoni għidet l-attenzjoni li l-istandards għandhom potenzjal għoli biex jgħinu l-iżvilupp sostennibbli, li jkopri l-aspetti ekonomiċi, soċjali u ambjentali. Hija wkoll niżżlet l-istandards bhala waħda mill-ghodda li t-titjeb tagħha jista' jgħin biex jiġi stabbilit il-qafas għat-titjeb ambjentali kontinwu tal-prodotti matul iċ-ċiklu tal-ħajja tagħhom. Dawk li jagħmlu l-istandards huma issa nkoragġuti biex jiehdu aktar in konsiderazzjoni l-ambjent. Minhabba hekk, fil-**Komunikazzjoni** riċenti tagħha fuq **"L-Integrazzjoni ta' l-Aspetti Ambjentali fi Standardizzazzjoni"**¹⁶, il-Kummissjoni għandha, bhala messaggġ prinċipali, inkoraġġiet bil-qawwa il-partijiet interessati fl-istandardizzazzjoni biex jiehdu l-passi sostennibbli mmirati biex jintegraw il-protezzjoni ambjentali fi standardizzazzjoni.¹⁷

2.3.2 Aċċessibilità għall-kullhadd

L-Istandards huma strument importanti biex jagħmlu s-soċjetà u l-ekonomija aktar inklussivi. **Fl-Ewropa, is-soċjetà qed tixjeh.** Bhala konsegwenza, hemm suq li qed jikber għall-prodotti u s-servizzi li jissodisfaw il-ħtiġijiet tan-nies b'dizabilità u/jew anzjani. **L-istandardizzazzjoni għandha l-potenzjal li tirrispondi għal din l-isfida** u biex twitti t-triq għall-introduzzjoni ta' l-aħħar teknoloġiji innovattivi li jiżguraw aċċessibilità għal kulhadd. Pero', dan jirrikjedi obbligu qawwi mill-partijiet interessati nvoluti fil-proċess.

2.3.3 Sigurtà

L-istandardizzazzjoni għandha wkoll tilgħab rwol importanti fil-kuntest tal-politika relatata biex tikkumbatti s-sigurtà kontra t-terroriżmu u l-prevenzjoni ta' delitti mmirata biex tipproteġi ċ-ċittadini, l-infrastrutturi u s-servizzi li huwa miri potenzjali.

3. ID-DIMENSIJONI GLOBALI TA' L-ISTANDARDIZZAZZJONI

L-obbligi internazzjonali importanti ta' l-Unjoni Ewropea f'dan il-qasam huma espressi fil-Ftehim tad-WTO fuq il-Barrieri Tekniċi għall-Kummerċ. Dan il-Ftehim jirrikjedi mill-firmatarji tiegħu *inter alia* li regolamenti tekniċi u standards internazzjonali għandhom jiġu żviluppati u implimentati b' manjiera mhux diskriminatorja, u bla ma jinholqu ostakoli mhux neċessarji għall-kummerċ. Tirrakkomanda wkoll li wieħed jirrikorri għal standards internazzjonali fejn hu possibbli filwaqt li tabbozza regola teknika.

Il-Kummissjoni, b' kooperazzjoni ma' l-Organizzazzjonijiet ta' l-Istandards Ewropej tippromovi l-użu ta' l-istandards internazzjonali. Sa dan il-punt, hi tipparteċipa fi Djalogi tan-Negozju bħat-TABD¹⁸ u l-MEBF¹⁹, tipprovdi appoġġ għal ftehim ta' kooperazzjoni u sħubija bejn l-Organizzazzjonijiet ta' l-Istandards Ewropej u Internazzjonali, tippromovi mudelli ta'

¹⁵ KUMM (2003) 302.

¹⁶ KUMM (2004) 130 finali tal- 25 ta' Frar 2004.

¹⁷ Bhala konsegwenza Prattika, il-Kummissjoni ħarġet mandat għall-ipprogrammar ta' xogħol ta' standardizzazzjoni fil-qasam ta' l-eco-disinn tal-prodotti li jużaw l-enerġija; dan il-mandat kien aċċettat mill-Organizzazzjonijiet ta' l-Istandards Ewropej u x-xogħol mistenni li jibda dalwaqt.

¹⁸ Djalogu tan-Negozju Trans Atlantiku.

¹⁹ Forum Ewropew tan-Negozju Mercosur.

standards regolatorji ricettivi bhall-Kummissjoni Ekonomika għall-Ewropa tan-Nazzjonijiet Uniti (UN/ECE) u tipprovdi għajnuna teknika. **Dawn l-azzjonijiet jimmiraw biex ihallu aċċess għas-suq għall-industrija Ewropea biex jgħollu l-kompetittività tagħha.**

Barra minn hekk, biex tkun f'pożizzjoni li tagħmel dan, u biex turi l-effettività tas-sistema Ewropea, **il-Komunità għandha bżonn sistema soda ta' standards li tinkludi infrastruttura suffiċjenti fil-livell Ewropew** li tkun tista' tiżgura li standards internazzjonali elaborati u trasposti fi *standards* Ewropej biex jappoġġaw il-politika tal-Komunità, huma koerenti ma' din il-politika. Sistema diversifikata bbażata fuq ħafna korpi nazzjonali ta' standards li qed jikkompetu ma tista' qatt twettaq dan ir-rwol. **Stati membri, il-Korpi ta' Standards Nazzjonali u partijiet interessati huma għalhekk mitluba biex ikomplu jghinu s-sistema ta' standards Ewropej b' saħħitha u koerenti.** Fl-istess hin, huwa neċessarju li **l-Industrija Ewropea u l-partijiet interessati huma mpenjati kompletament fl-istandardizzazzjoni Ewropea biex ikunu jistghu jkunu forza li tmexxi fil-livell ta' l-istandardizzazzjoni internazzjonali.**

4. RAKKOMANDAZZJONIJIET GĦAL AKTAR AZZJONIJIET

Il-konsultazzjonijiet magħmula ma' l-istati membri u partijiet interessati fl-istandardizzazzjoni ikkonfermaw il-fehmiet tal-Kummissjoni f' dak li għandu x' jaqsam mal-politika ta' l-istandardizzazzjoni. Huma kkonfermaw ukoll li hemm bżonn ta' titjib li jirrikjedi set shiħ ta' attivitajiet li jsegwu li huma **spjegati f' aktar dettal fid-dokument ta' hidma ta' l-istaff tal-Kummissjoni fuq "l-isfidi għall-istandardizzazzjoni Ewropea"**. Il-Kummissjoni se timplimenta r-rakkomandazzjonijiet għal azzjonijiet imnizzlin hawn taht. Barra minn hekk, hi tistieden l-Organizzazzjonijiet ta' l-Istandards Ewropej, Stati Membri u partijiet interessati biex jeżerċitaw dawn l-azzjonijiet fil-qasam tal-kompetenza tagħhom. L-implimentazzjoni tar-rakkomandazzjonijiet tista' twassal għal aktar azzjonijiet, li jitnizzlu fi Pjan ta' Azzjoni, żviluppat mill-Kummissjoni flimkien ma' l-Istati Membri u l-partijiet interessati.

Ir-rakkomandazzjonijiet għall-azzjonijiet huma:

4.1. It-tkomplija ta' użu aktar estensiv ta' l-istandardizzazzjoni Ewropea fil-politika u l-leġislazzjoni Ewropea.

- Il-Kummissjoni hija konvinta li l-estensjoni ta' l-użu ta' l-standards biex tappoġġja l-leġislazzjoni u l-politika Ewropea għal oqsma lil hinn mis-Suq Wieħed għall-prodotti kienet ta' suċċess. Il-Kummissjoni hija kommessa li tkompli b' din l-istrategija u biex tappoġġja l-użu estiż ta' standards f' din il-politika.
- F'dan il-kuntest, huwa mportanti li jiżdied l-għarfien ta' dawk li jagħmlu d-deċiżjonijiet fl-Istati Membri fir-rigward tal-vantaġġi ta' l-istandardizzazzjoni Ewropea bhala appoġġ għall-leġislazzjoni u l-politika tal-Komunità.

4.2. It-titjib fl-effiċjenza, koerenza, viżibilità ta' l-standardizzazzjoni Ewropea u tal-qafas istituzzjonali tagħha

- Effiċjenza: Huwa essenzjali li l-standards Ewropej jiġu żviluppati f'perjodu ta' żmien raġonevoli. Sa dan il-punt, l-Organizzazzjonijiet ta' Standardizzazzjoni Ewropej għandhom ikomplu jtejbu sostanzjalment l-effiċjenza tagħhom biex

jirrispondu kif inhu xieraq għall-bżonnijiet ta' l-industrija u tar-regolaturi. Dan jirreferi wkoll għad-disponibilità tal-proċeduri li bihom il-bżonnijiet tal-konsorzja jistgħu jiġu aktar akkomodati fl-ESOs. L-ESOs għandha tesplojtja b' mod komplet il-potenzjal tas-sinergiji billi ttejjeb il-kooperazzjoni tagħhom u tirrinforza l-mekkanizmi ta' koordinament għal suġġetti ta' interess komuni.

- ICT: Il-Kummissjoni se tara li tibda reviżjoni strateġika, flimkien ma' l-Istati Membri u partijiet interessati, li timmira kif il-plejers kollha nvoluti fl-istandardizzazzjoni jistgħu jqabblu l-isfidi li jirrispondu għall-bżonnijiet tas-soċjetà u tas-suq, u għalhekk jipprovdu speċifikazzjonijiet elaborati effiċjentement fis-settur ta' l-IT.
- Il-partecipazzjoni effettiva tal-partijiet kollha nteressati kkonċernati (NGOs, ambjent, konsumaturi, SMEs, awtoritajiet, rappreżentanti tan-negozju skond l-ispirtu tal-Ftehim tat-TBT) għadha mhix suffiċjentement garantita kif għandu jkun, la fil-livell tal-ESO, u lanqas fl-Istati Membri. Titjib huwa neċessarju. Aħna wkoll rridu nġaġġlu l-isforzi tagħna għall-istandardizzazzjoni Ewropea biex tkun rikonoxxuta minn intraprendituri bħala għodda strateġika għall-kompetittività u għall-applikazzjoni uniformi ta' leġislazzjoni teknika fis-suq intern. L-obbligu ta' kullhadd għandu jkun riattivat f'dan ir-rispett.
- Tishih tal-qafas istituzzjonali: Il-qafas istituzzjonali jrid jiġi riformat biex jiżgura li l-istandardizzazzjoni tista' tilgħab effettivament ir-rwol tagħha. Dan jinvolvi l-holqien ta' bazi legali għall-iffinanzjar ta' l-istandardizzazzjoni Ewropea u reviżjoni tal-parti ta' l-istandards tad-Direttiva 98/34 li tistabbilixxi l-proċedura ta' informazzjoni fil-qasam ta' l-istandards u r-regolamenti tekniċi.
- Vijabilità finanzjarja ta' l-istandardizzazzjoni Ewropea L-iffinanzjar ta' l-istandardizzazzjoni Ewropea għandha tkun essenzjalment ibbazata fuq il-kontribuzzjonijiet tal-partijiet involuti fiha. Meta wiehed iqis ir-rwol li għandha l-istandardizzazzjoni Ewropea biex tgħin il-politika Ewropea, il-Kummissjoni taċċetta l-ko-finanzjament l-attivitajiet ta' l-istandardizzazzjoni Ewropej u l-infrastrutturi Ewropej. L-Istati Membri jassumu ko-responsabbiltà f'dak li għandu x' jaqsam mal-vijabilità finanzjarja tas-sistema ta' standardizzazzjoni Ewropea. L-iffinanzjar ta' l-infrastruttura ċentrali tas-CEN/CENELEC li sa issa tiddependi esklussivament fuq il-kontribuzzjonijiet ta' l-UE u l-kontribuzzjonijiet annwali tal-Korpi ta' l-Istandardizzazzjoni Nazzjonali għandhom ikunu riveduti bil-hsieb li jitpoġġew fuq bazi aktar wiesa'. Il-manutenzjoni ta' infrastrutturi b'saħħithom, ċentralizzati li jirrapreżentaw l-interess Ewropew hija essenzjali. Il-Kummissjoni se tressaq proposta leġislattiva li ttipprovdi għal bazi legali biex tgħin finanzjarjament l-istandardizzazzjoni Ewropea, b' referenza għal dawn l-attivitajiet u l-bżonnijiet kollha, bħala għodda li sservi għall-politika Ewropea.

4.3 L-istandardizzazzjoni Ewropea u l-isfida tal-globalizzazzjoni

- Il-Kummissjoni se tkompli tippromovi l-istandards internazzjonali imfassla mill-korpi ta' l-istandardizzazzjoni nazzjonali (ISO, IEC, ITU) u tgħin biex huma jiġu trasposti fl-UE.

- Meta l-istandards internazzjonali jigu żviluppati u trasposti fi standards Ewropej bħala għajnuna għall-politika Ewropea, l-Organizzazzjonijiet ta' l-istandards Ewropej għandhom jiżguraw li dawn l-istandards huma konsistenti mal-miri tal-politika ta' l-UE.
- Ir-rwol ta' l-istandardizzazzjoni Ewropea fil-kuntest internazzjonali u l-vizibilità tar-riżultati tagħha biex ittejjeb l-aċċess għas-suq u l-kompetittività għandha tkun rinforzata. Huwa mportanti li thegġegħ l-industrija Ewropea u l-partijiet ikkonċernati biex itennu l-obbligu tagħhom lejn l-istandardizzazzjoni Ewropea bħala forza li tmexxi l-istandardizzazzjoni internazzjonali. Huwa wkoll xieraq li jigi kkonfermat ma' l-Istati Membri (in konsiderazzjoni ta' l-Unjoni mkabbra) l-obbligu tagħhom għall-istandardizzazzjoni Ewropea. L-Organizzazzjonijiet ta' l-Istandards Ewropej u l-partijiet interessati huma nkoragġiti biex jiehdu azzjonijiet konkreti biex itejbu l-vizibilità.